

हिम्मत करने वालों की हार नहीं होती

हिम्मत करने वालों की हार नहीं होती,

लहरों से डरकर नैया पार नहीं होती।

नन्ही चींटी जब दाना लेकर चलती है,
चढ़ती दीवारों पर सौ बार फिसलती है,
मन का विश्वास रगों में साहस भरता है,
चढ़कर गिरना, गिरकर चढ़ना न अखरता है,
आखिर उसकी मेहनत बेकार नहीं होती,
कोशिश करने वालों की हार नहीं होती।

डुबकियाँ सिन्धु में गोताखोर लगाता है,
जा-जाकर खाली हाथ लौट आता है,
मिलते न सहज ही मोती पानी में,
बढ़ता दूना उत्साह इसी हैरानी में,
मुट्ठी उसकी खाली हर बार नहीं होती,
हिम्मत करने वालों की हार नहीं होती।

असफलता एक चुनौती है, स्वीकार करो,
क्या कमी रह गई, देखो और सुधार करो,
जब तक न सफल हो, नींद चैन से त्यागो तुम,
संघर्ष करो मैदान छोड़ो मत भागो तुम,
कुछ किए बिना ही जय-जयकार नहीं होती,
हिम्मत करने वालों की हार नहीं होती।



अभ्यास

1. नीचे गुरुमुखी और देवनागरी लिपि में दिये गये शब्दों को पढ़ें और हिन्दी शब्दों को लिखने का अभ्यास करें:-

ਹਾਰ = हार	ਮੁੱਠੀ = मुट्ठी	ਲਹਿਰ = लहर
ਨੀਂਦ = नींद	ਮੋਤੀ = मोती	ਜੈ-ਜੈਕਾਰ = जय-जयकार

2. नीचे एक ही अर्थ के लिए पंजाबी और हिन्दी भाषा में शब्द दिये गये हैं। इन्हें ध्यान से पढ़ें और हिन्दी शब्दों को लिखें:-

ਹਿੰਮਤ = हिम्मत	ਠਾਂਡੀ, ਠਮ = रग	ਨੈਯਾ = नैया
ਜੋਸ਼ = उत्साह	ਕੀੜੀ = चींटी	ਦੂਨਾ = दूना

3. शब्दार्थ

हिम्मत	= हौसला
नैया	= जीवन रूपी नैया
रग	= नाड़ी, नस
सिन्धु	= सागर, समुद्र
गोताखोर	= पानी में डुबकी लगाने वाला
सहज ही	= आसानी से
चुनौती	= ललकार
चैन	= आराम

4. इन प्रश्नों के उत्तर एक या दो वाक्यों में लिखें:-

- (क) कवि के अनुसार किन लोगों की हार नहीं होती? उत्तर:-कवि के अनुसार हिम्मत करने वालों की हार नहीं होती।
 (ख) नन्ही चींटी की क्या विशेषता है? उत्तर:-नन्ही चींटी लगातार मेहनत करती रहती है।
 (ग) गोताखोर सिंधु में डुबकियाँ क्यों लगाता है? उत्तर:-गोताखोर मोती ढूँढने के लिए सिंधु में डुबकियाँ लगाता है।
 (घ) हिम्मत करने वालों को असफलता को किस रूप में स्वीकार करना चाहिए? उत्तर:-हिम्मत करने वालों को असफलता को एक चुनौती के रूप में स्वीकार करना चाहिए।

5. इन प्रश्नों के उत्तर चार या पाँच वाक्यों में लिखें:-

- (i) 'चढ़कर गिरना, गिरकर चढ़ना न अखरता है' यह पंक्ति कवि ने किसके लिए कही है और क्यों? उत्तर:-यह पंक्ति कवि ने नन्ही चींटी के लिए कही क्योंकि चींटी अपने मकसद को हासिल करने के लिए बार बार चढ़ने गिरने पर भी रुकती नहीं।



(ii) गोताखोर को सागर से मोती निकालने के लिए क्या-क्या करना पड़ता है ?

उत्तर:-गोताखोर को सागर से मोती निकालने के लिए बार बार डुबकियाँ लगानी पड़ती हैं। मगर वह तब तक नहीं रुकता जब तक उसे मोती प्राप्त न हो जाएं।

6. पर्यायवाची शब्द लिखें :-

लहर	=	तरंग, मौज
नैया	=	कश्ती, नौका, नाव
कोशिश	=	यत्न, प्रयास
सिन्धु	=	सागर, रत्नातकर
उत्साह	=	जोश, उमंग
हाथ	=	हस्त, कर
संघर्ष	=	श्रम, परिश्रम
हिम्मत	=	कोशिश, मेहनत

7. विपरीत अर्थ वाले शब्द लिखें :-

नन्ही	=	विशाल
मेहनत	=	आलस
विश्वास	=	अविश्वास
सफल	=	असफल
हार	=	जीत
साहस	=	भय

8. संज्ञा शब्द चुनकर सही का निशान (✓) लगाओ:-

☐ डरकर

☒ चींटी

☐ चढ़ना

☒ सिन्धु

☒ दाना

☐ जब

☒ हाथ

☐ साहस

☒ मोती

☐ देखो

☐ असफलता

☒ पानी

